

श्रीगंगानगर जिले में मांझूवास के स्कूल में 32 बच्चे पॉजिटिव

222 नए रोगी आए सामने, पिछले चार दिन में मिले 1100 से ज्यादा पॉजिटिव

श्रीगंगानगर, (निसं)। इलाके में कोरोना बेहद तेजी से पांव पसारता जा रहा है। आलम यह है कि पिछले चार दिन में ही 1122 नए रोगी सामने आ चुके हैं। खास बात यह है कि इनमें 80 से ज्यादा संख्या स्कूल स्टूडेंट्स की है। इलाके में इन दिनों ग्रामीण क्षेत्र के स्कूल लगाए जा रहे हैं। ऐसे में एक दूसरे के संपर्क में आकर बच्चे लगातार संक्रमित हो रहे हैं। हेल्थ डिपार्टमेंट तो हर दिन इन्फेक्टेड बच्चों की जानकारी जुटा ही रहा है, शिक्षा विभाग के अधिकारी भी लगातार इस बारे में डाटा कलेक्ट कर रहे हैं।

इलाके के चूनावद और राजियासर के स्कूलों में कोरोना संक्रमण के बाद अब पदमपुर इलाके के गांव मांझूवास में कोरोना के अटके की जानकारी मिली है। शनिवार शाम आई रिपोर्ट में स्कूल के 32 स्टूडेंट्स इन्फेक्टेड पाए गए हैं। ऐसे में गांव में दहशत का माहौल है। इन बच्चों के संपर्क में आए बच्चे और उनके

80 से ज्यादा स्कूली बच्चे प्रभावित

परिजन भी अब सैपल देने की तैयारी कर रहे हैं। ये बच्चे अभी होम आइसोलेशन में ही इलाज ले रहे हैं। इसके अलावा जिले में सादुलशहर में 51, पदमपुर में 33, श्रीगंगानगर ग्रामीण में 35 और श्रीगंगानगर शहर में 103 नए रोगी मिले हैं। हेल्थ डिपार्टमेंट के ऑफिसर लगातार सावधानी बरतने का आग्रह कर रहे हैं। जिले में अब तक गांव चूनावद के गवर्नमेंट सीनियर सेकेंडरी स्कूल में 25 और राजियासर के दो प्राइवेट स्कूलों में 28 बच्चे कोरोना इन्फेक्टेड हो चुके हैं। यह तीसरा मौका है जब पदमपुर इलाके के गांव मांझूवास में 28 बच्चे कोरोना इन्फेक्टेड मिले हैं। सीडीओ हंसराज यादव का कहना है कि एजुकेशन डिपार्टमेंट अपने स्तर पर भी बच्चों के इन्फेक्टेड होने की मॉनिटरिंग कर रहा है।

टोंक जिले में 179 पॉजिटिव मिले

टोंक, (निसं)। जिला मुख्यालय सहित जिले में कोरोना का संक्रमण लगातार बढ़ता रहा है और रविवार को आई कोरोना जांच रिपोर्ट में 179 पॉजिटिव मरीज पाए गए हैं, जिससे लगातार आमजन में हडकम मचा हुआ है। चिकित्सा विभाग से प्राप्त रिपोर्ट के अनुसार रविवार को कोरोना जांच रिपोर्ट में टोंक शहर 88, टोंक ग्रामीण 35, देवली 5, निवाई 10, उनियावा 40 कोरोना पॉजिटिव मरीज पाए गए हैं।

अब जिले में 1152 कोरोना पॉजिटिव केस हो गए हैं। रविवार को 1025 सैम्पल जांच के लिए भेजे गए हैं। लगातार कोरोना मरीज आने से लोगों में भय भी व्याप्त हो रहा है, पर प्रशासन की ओर से सख्ती नहीं होने के कारण लोग बिना मास्क घूम रहे हैं।

उदयपुर जिले में कोरोना से दूसरे दिन भी मौत

उदयपुर, (कासं)। उदयपुर जिले में रविवार को दूसरे दिन भी कोरोना से एक वृद्धा की मौत हो गई है। जिले में आज 453 पॉजिटिव मिले हैं।

मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में निजी चिकित्सालय में भर्ती एक 89 वर्षीय वृद्धा की कोरोना से मौत होने की पुष्टि हुई है। वृद्धा अन्य बीमारियों से भी ठासित थी। जिले में लगातार दूसरे दिन कोरोना से मौत हुई है। शनिवार को खेरवाड़ा के कच्छा क्षेत्र की एक 40 वर्षीय महिला की भी कोविड से मौत हो गई थी। खराड़ी ने बताया कि जिले में आज प्राप्त 2638 सैम्पल जांच रिपोर्ट में से 2185 नेगेटिव व

53 पॉजिटिव मिले हैं। शहरी क्षेत्र में मिले 245 संक्रमितों में 30 कोरोना वॉरियर्स, 121 नए संक्रमित, 92 क्लॉज कांटेक्ट व 02 माइोटो शामिल हैं। ग्रामीण क्षेत्र में मिले 208 पॉजिटिव में 27 कोरोना वॉरियर्स, 70 क्लॉज कांटेक्ट, 110 नए संक्रमित व 01 माइोटो है। संक्रमितों का कुल आंकड़ा 66217 हो गया है। इनमें से 60888 रिकवर हो चुके हैं। जिले में आज 734 संक्रमित रिकवर हुए हैं। एक्टिव केस की संख्या 4570 है इनमें से 4477 होम आइसोलेटेड व 93 चिकित्सालय में भर्ती हैं। अब तक जिले में कोरोना से 759 मौत हो चुकी है।

जोधपुर में कोरोना से दो की मौत, 1177 नये संक्रमित सामने आए

जोधपुर, (कासं)। शहर में कोरोना का कहर रविवार को भी जारी रहा आज दो संक्रमितों ने दम तोड़ दिया। आज 3401 जनों की जांच की गई, उसमें 1177 कोरोना संक्रमित पाए गए। आज 760 जने रिकवर भी किए गए।

जिला कलेक्टर हिमांशु गुप्ता ने रविवार को कलेक्टर सभागार में जिले के इंसिडेंट कमांडर व वरिष्ठ अधिकारियों के साथ कोविड-19 समीक्षा बैठक ली। जिला कलेक्टर ने इंसिडेंट कमांडर्स को विशेष तौर पर होम आइसोलेशन में रह रहे पेशेंट को नियमित व व्यक्तिगत रूप से निरीक्षण करने के निर्देश दिए।

जिला कलेक्टर ने एयरपोर्ट, रेलवे स्टेशन, बस स्टैंड आदि स्थानों पर कोविड-19 की गाइड लाइन की पालना को लेकर की गई व्यवस्थाओं की भी जानकारी ली। उन्होंने कहा कि अन्य जिलों से आने वाले नागरिकों की आरटीपीसीआर रिपोर्ट नेगेटिव आने के साथ ही उनसे कोविड-19 की गाइडलाइंस के अनुपालन में नियमित समय तक होम आइसोलेशन में रहने की

आवश्यकता है, जिसके लिए प्रत्येक व्यक्ति से शयथ पत्र भर्वाये जाए।

जिला कलेक्टर हिमांशु गुप्ता ने बैठक में उपस्थित अधिकारियों को निर्देशित किया कि सेंपलिंग की पेंडेंसी शून्य रहे तथा पेशेंट्स की डाटा फीडिंग में विलंब न हो। गुप्ता ने कहा कि आगामी कुछ समय तक सभी संबंधित अधिकारी व इंसिडेंट कमांडर विवाह समारोह व अन्य आयोजनों का औचक निरीक्षण कर सुनिश्चित करें कि वहां कोविड गाइड लाइन की पालना की जा रही है।

कलेक्टर ने सभी इंसिडेंट कमांडर और संबंधित अधिकारियों को निर्देशित किया कि किसी भी व्यक्ति के पॉजिटिव आने के 24 घंटे के भीतर ही उन्हें चिकित्सकीय सुविधाएं उपलब्ध हो। कलेक्टर ने बैठक में उपस्थित सीएमएचओ डॉ. बलवंत मंडा से रेंडम सेंपलिंग की रणनीति तैयार करने को कहा। बैठक में जेडीए आयुक्त डॉ. इंद्रजीत यादव, नगर निगम उत्तर आयुक्त आयुक्त राजेश्वर कविवा, नगर

जैसलमेर में 115 संक्रमित मिले

जैसलमेर, (निसं)। जैसलमेर जिले में 742 जनों की जांच की गई। जिसमें 115 जने रविवार को कोरोना से पॉजिटिव पाए गए। जैसलमेर शहर में 15 व ग्रामीण क्षेत्र में 46 जिले के सम ग्रामीण इलाकों में 23, पोकरण शहर में 3 और पोकरण ग्रामीण क्षेत्र में 28 कोरोना से पॉजिटिव पाए गए। वहीं 97 जने रविवार को कोरोना मुक्त घोषित किए गए।

निगम दक्षिण के आयुक्त अरूण पुरोहित, अपर जिला कलेक्टर प्रथम मदनलाल नेहरा, एडीएम सिटी द्वितीय सत्यवीर यादव, एडीएम द्वितीय सभी इंसिडेंट कमांडर उपस्थित थे।

हनुमानगढ़ में 279 नए कोरोना केस मिले

हनुमानगढ़, (निसं)। जिले में रविवार को जारी रिपोर्ट में 279 नए कोरोना मरीज मिले हैं। रविवार को जारी हुई रिपोर्ट शनिवार को लिए गए सैपल की है। स्वास्थ्य विभाग से मिली जानकारी के अनुसार शनिवार को 1251 सैपल लिए गए। इनमें से 279 पॉजिटिव है। 8 लोगों को रिपीट

8 लोगों की रिपीट रिपोर्ट पॉजिटिव आई, वीकेंड कर्फ्यू में बिना मास्क लोग बाजारों में घूमते आए नजर

रिपोर्ट पॉजिटिव आई है, जबकि 94 सैपल दोबारा मंगाए गए हैं।

जिले में कोरोना संक्रमितों की संख्या में हर रोज तेजी से बढ़ती ही रही है। शुक्रवार और शनिवार की कुल रिपोर्ट में 674 नए रोगी मिले थे। इससे पहले गुरुवार को कोरोना के 383 पॉजिटिव केस मिले। कोरोना के बढ़ते मामलों के बीच प्रशासन सख्त निर्णय नहीं ले पा रहा है। हालांकि रविवार को वीकेंड कर्फ्यू जारी है, लेकिन बाजारों में बिना मास्क लोगों की भीड़ अब भी लगातार नजर आ रही है।

बाइक सवार युवकों को ट्रैक्टर ने मारी टक्कर, तीन की मौत

नदबई विधायक जोगेंद्र अवाना आरबीएम हॉस्पिटल की मोर्चरी में पहुंचे व परिजनों को सांत्वना दी

भरतपुर, (निसं)। भरतपुर में सेवर थाना क्षेत्र के लुधावई मंदिर के पास एक बाइक पर सवार तीन युवकों को पीछे से ट्रैक्टर टौली ने टक्कर मारी दी जिससे तीनों युवकों को दर्दनाक मौत हो गई। सूचना मिलने पर सेवर थाना पुलिस मौके पर पहुंची और तीनों को आरबीएम हॉस्पिटल पहुंचाया जहां डॉक्टरों ने उन्हें मृत घोषित कर दिया।

कुमार ने बताया कि कृष्णा पुत्र रामभरोसी निवासी महमदपुर नदबई, वीनेश पुत्र गोपाल सैनी निवासी महमदपुर नदबई, जीतू पुत्र हनुमान सहाय निवासी मंडावर महुआ हैं। तीनों युवक आज बिजली का काम करने के लिए महमदपुर नदबई से भरतपुर एक बाइक पर आ रहे थे। लुधावई मंदिर के पास बाइक में पीछे से ट्रैक्टर ने टक्कर मारी दी। बाइक में टक्कर

मारकर फरार हुई ट्रैक्टर टौली को सेवर पुलिस ने 15 किलोमीटर पीछाकर ड्राइवर सहित पकड़ लिया। थाने में तीनों युवक के परिजन आरबीएम अस्पताल पहुंचे और तीनों युवकों की शिनाख्त की। नदबई विधायक जोगेंद्र अवाना आरबीएम हॉस्पिटल की मोर्चरी में पहुंचकर मृतक युवकों के परिजनों को सांत्वना दी और गुदगुहा करताया।

विधायक के खिलाफ आपत्तिजनक टिप्पणी पर भड़के लोग



मुख्यमंत्री के नाम उपखंड अधिकारी को ज्ञापन सौंपते लोग।

सैफ/धौलपुर, (निसं)। बाड़ी विधानसभा क्षेत्र के कांग्रेस विधायक गिराज सिंह मलिंगा के खिलाफ गाली-गलौज एवं आपत्तिजनक टिप्पणी करने का पूर्व डकैत जगन गुर्जर का वीडियो वायरल होने के बाद क्षेत्र के लोगों में आक्रोश भड़क गया।

शनिवार को कांग्रेसी कार्यकर्ता एवं आमजन ने पुलिस और प्रशासन के खिलाफ जमकर नारेबाजी कर प्रदर्शन किया। सैफ एस्डीएम को मुख्यमंत्री के नाम ज्ञापन देकर पूर्व डकैत जगन गुर्जर को गिरफ्तार करने

की मांग की गई। गौरतलब है कि शनिवार को पूर्व दस्यु जगन गुर्जर ने सोशल मीडिया पर आपत्तिजनक वीडियो शेयर किया था। वीडियो में मलिंगा के खिलाफ गाली-गलौज एवं अशोभनीय व आपत्तिजनक टिप्पणी की गई थी। जिसको लेकर उपखंड कार्यालय सैफ पर रविवार सुबह से ही विधायक के समर्थक सैकड़ों की तादाद में जमा हो गए।

कस्बे के मुख्य बाजार में नारेबाजी करते हुए प्रशासन और पुलिस के खिलाफ प्रदर्शन किया। इस अवसर

पर ब्लॉक अध्यक्ष विनोद कुमार शर्मा, जिला उपाध्यक्ष प्रकाश शर्मा, वरिष्ठ कांग्रेसी नेता महेश शर्मा, पूर्व ब्लाक अध्यक्ष हरि सिंह परमार, कांग्रेसी नेता अभय शर्मा, प्रवक्ता सुभाष सरपंच सतीश परमार, सरपंच ओमकार परमार, सरपंच के के शर्मा, सरपंच अजय शर्मा, गिरिेश शर्मा, सरपंच श्याम परमार, सरपंच राधेश्याम परमार, उप प्रधान दुष्यंत बघेल, पंचायत समिति सदस्य महेंद्र सिंह परमार, शिक्षाविद संजोव परमार आदि मौजूद रहे।

मंत्री शेखावत ने अलवर गौंगरेप मामले में राज्य सरकार की कार्यशैली पर सवाल उठाए

जोधपुर, (कासं)। केंद्रीय जलशक्ति मंत्री जगदीश सिंह शेखावत ने अलवर में मूक बधिर बालिका से दुर्कर्म मामले में राज्य सरकार के मंत्री और अफसरों की कार्यशैली पर सवाल खड़े किए हैं।

सरकार, मंत्री और प्रशासन अबोध बेटी की पीड़ा को पिकनिक का अवसर समझते हैं : शेखावत

केंद्रीय जल शक्ति गजेन्द्र सिंह शेखावत ने रविवार को जोधपुर निवास पर करीब दो घंटे तक आमजन से मुलाकात कर जन सुनवाई की। इसके बाद विशेष विमान से अहमदाबाद रवाना हुए। बाद में वहां से दिल्ली पहुंचे। रविवार को शेखावत ने कहा कि एक तरफ नाबालिग बहिन से हुए दुर्कर्म के विरोध में समूचा अलवर जिला बंद रहा और आम जनता ने अपनी दिनचर्या रोक



शेखावत ने जोधपुर निवास पर दो घण्टे जनसुनवाई की, फिर दिल्ली पहुंचे।

दी। दूसरी ओर राज्य के सामाजिक न्याय मंत्री टीकाराम जूली अलवर जिला कलेक्टर और एएसपी समेत कई अधिकारियों को लेकर सरिस्का अभयारण्य घूमने को निकले थे।

केंद्रीय मंत्री शेखावत ने कहा कि मतलब ये सरकार, उसके मंत्री और उसका प्रशासन एक अबोध बेटी की पीड़ा को पिकनिक का अवसर समझते हैं। इनके लिए समाज की करुणा, उसका

दुख और उसका रोष जैसे रोज की बात है। केंद्रीय मंत्री ने पूछा कि क्यों गहलोल की क्या आप भी यही सोचते हैं कि यह सब तो चलता रहता है, ऐसे मामलों पर ज्यादा ध्यान देना नहीं चाहिए?

बेटी की शादी से कुछ घंटों पहले पिता लापता

कोटपूतली, (निसं)। परिवार में बारात आने से कुछ समय पूर्व ही जयपुर से कोटपूतली आ रहा लड़की का पिता लापता हो गया। जिसको लेकर परिवार में हड़कंप मच गया परिजनों ने थाने में गुमशुदगी का मामला दर्ज कराया है। बताया जा रहा है कि मुंसिफ कोर्ट के सामने रहने वाले अशोक कुमार पुत्र ग्यारसी लाल सैनी की बेटी की शादी की रस्म रविवार को थी। थाना प्रभारी सवाई सिंह ने बताया कि इस संबंध में प्रकाश चन्द पुत्र ग्यारसी लाल ने गुमशुदगी का मामला दर्ज करवाते हुए बताया कि उसका बड़ा भाई अशोक 22 जनवरी को नारायणसिंह सर्किल जयपुर से बस में बैठ कर देर शाम वापस कोटपूतली आ रहा था परिजनों से फोन पर रात्री करीब 9:25 बजे हुई बातचीत के दौरान उसने 10 मिनट में कोटपूतली पहुंचने की बात कही थी लेकिन अशोक ना तो घर पहुंचा और ना ही जयपुर पहुंचा। रिपोर्ट के मुताबिक अशोक अपनी बेटी की शादी के गहने लेकर घर लौट रहा था।

चांदपहाड़ी गांव में बरातियों से बदमाशों ने मारपीट

अलवर, (निसं)। अलवर ग्रामीण विधानसभा क्षेत्र के चांदपहाड़ी गांव में शनिवार को जिस शादी में शाम 5 बजे कैबिनेट मंत्री टीकाराम जूली पहुंचे उसी में देर शाम बरातियों की मारपीट कर दी। इस दौरान दूल्हे पर पत्थर फेंका और बरातियों को बेल्ट व डंडे से पीटा। इसमें 4 से 5 लोगों को हल्की चोट आई है। इस घटना में अकबरपुर सीएचसी के सीनियर डॉक्टर को भी चोट लगी है। मामला सामने आने के बाद पुलिस ने 2 जनों को गिरफ्तार किया। बताया जा रहा है कि इस दौरान 4 से 5 बदमाश थे।

डॉ. बीएल कैरवाल ने बताया कि जब दूल्हा घोड़ी पर था तब अचानक एक छोटा पत्थर फेंका गया। उसे किसी ने गंभीरता से नहीं लिया। आस-पास जिन युवकों पर शक हुआ उनको धमका दिया। इसके बाद बारिश आने के कारण दूल्हे को कार में बैठाकर आगे ले जाया गया। ग्रामीणों ने बताया कि जब बारात वापस लौटने लगी तब 4 युवकों ने अचानक आकर मारपीट की। बाराती अपने-अपने वाहनों में बैठे थे। उस

समय एक-एक वाहन से लोगों को बाहर निकाला। कड़्यों से बेल्ट व डंडे से मारपीट की। डॉ. कैरवाल को मुंह पर चोट लगी। दूल्हन के पिता को भी हल्की चोट लगी है। इसके बाद एस्डीएम, सीओ, एसएचओ सहित पुलिस का पूरा लवाजमा आया। ग्रामीणों ने जिन युवकों को मारपीट कर भागते देखा उनमें से 2 जनों को गिरफ्तार किया गया बाकी दो की तलाश जारी है। पुलिस ने बताया कि रात को ही दो को गिरफ्तार में ले लिया था बाकी को जल्दी पकड़ लिया जाएगा। बारातियों से मारपीट करने का मामला भी दर्ज किया गया है।

वीकेंड कर्फ्यू में गश्त के बीच मांस की दुकानें खुली रही

देवली, (निसं)। यहां वीकेंड कर्फ्यू में प्रशासन की दोहरी नीति को लेकर व्यापारियों में नाराजगी दिखाई दी। रविवार को यहां शहर वीकेंड कर्फ्यू की पालना में बंद दिखाई दिया मगर वीकेंड कर्फ्यू के दिन रविवार को ही प्रशासन की गश्त के बीच मांस मीट की दुकानें खुली रही। शटर बंद की आड़ में पालिका एवं पुलिस के गश्ती दल मांस



वीकेंड कर्फ्यू के दौरान आधा शटर खोलकर मांस बेचते दुकानदार।

कारते हुए उसे आर्थिक दंडित करना उचित समझा और गाइडलाइन के उल्लंघन पर दुकान का चालन बनाया। साथ ही गश्ती दल ने मिष्ठान भंडार को बंद रखने की चेतावनी दी।

मिष्ठान भंडार के विरुद्ध कार्रवाई होने की जानकारी यहां व्यापारियों को मिली तो इस पर कई व्यापारियों ने मीडिया के समक्ष अपनी पीड़ा बयां करते हुए बताया कि वीकेंड कर्फ्यू को लेकर

प्रशासन ने दोहरी नीति अपनाई हुई है। कई व्यापारियों ने बताया कि शहर में लगभग डेढ़ दर्जन मांस मीट की दुकानें प्रशासन से बेखोफ रहकर सुबह से खुली हुई अपना अपना कारोबार कर रही है। मीडिया ने मिली शिकायत पर कवरज किया तो इस दौरान साफ तौर पर दिखाई दिया कि मीट मांस के कारोबारी शटर बंद की आड़ में रहते हुए मीट मांस खुला कारोबार कर रहे थे।

5.25 ग्राम अवैध हेरोइन बरामद, एक गिरफ्तार

जालौर, (कासं)। जालौर जिले के भीनमाल पुलिस ने रविवार को एक आरोपी को गिरफ्तार कर 5.25 ग्राम अवैध मादक पदार्थ स्मैक बरामद की। जिले में अवैध मादक पदार्थ के नशेदियों, तस्करो के विरुद्ध कार्यवाही के लिए चलाये जा रहे गिरफ्तारी अभियान के तहत पुलिस ने 23 जनवरी को कस्बा गश्त के दौरान खारी रोड से करडा चार रास्ता की तरफ आने वाली रोड पर पाबुवाई चुनौतीलाज्जी सेट राजकीय प्राथमिक विद्यालय भीनमाल के पास एक व्यक्ति पैदल-पैदल सामने से आता दिखाई दिया। व्यक्ति पुलिस जाबो को देखकर स्कूल की दीवार को कुदने की कोशिश करने लगा। पुलिस टीम को उक्त शख्स संदिग्ध प्रतीत होने पर घेरा देकर दस्तयाब कर नाम पूरा पूछा तो अपना नाम केसरसिंह पत्ता उतमसिंह निवासी कुशालपुरा पुलिस थाना भीनमाल जिला जालौर होना बताया। जिसकी तलाशी ली गई तो केसरसिंह के कब्जे से कुल 5.25 ग्राम स्मैक (हेरोइन) पाई गई। पुलिस टीम द्वारा अवैध स्मैक (हेरोइन) जब्त कर मुलजिम केसरसिंह को गिरफ्तार किया।

लेकिन इस ओर कोई ध्यान नहीं दिया गया है। जोशी ने उक्त मामला मांडलगड पंचायत समिति की बैठक में भी उठाया था। मांडलगड ब्लॉक कांग्रेस कमेटी अध्यक्ष एवं पंचायत समिति सदस्य सत्यनारायण जोशी द्वारा वन मंत्री को दिन व रात्रि में पार्टियां भी की जाती हैं। मेनाल वन चौकी पर तैनात कार्मिक क्षेत्र में गश्त करने के बजाय अधिकारियों की आवभगत में लगे रहते हैं। जिससे रिजर्व फारेस्ट एरिया में अवैध खनन, पेड़ों की कटाई का काम दिनों दिन पनपता जा रहा है।

मेनाल गेस्ट हाउस एवं ईको पार्क बना अधिकारियों की मौज मस्ती का अड्डा, कार्मिक गश्त के बजाय आवभगत में लगे

रिजर्व फारेस्ट एरिया में अवैध खनन, पेड़ों की कटाई का काम पनपता जा रहा है

मांडलगड, (निसं)। मांडलगड उपखण्ड के कोटा-चित्तौडगढ़ नेशनल हाइवे सड़क किनारे पर्यटन स्थल मेनाल में स्थित वन विभाग के गेस्ट हाउस एवं ईको पार्क पर आए दिन उच्चाधिकारी मौज-मस्ती के लिए आते रहते हैं और दिन व रात्रि में पार्टियां भी की जाती हैं। मेनाल वन चौकी पर तैनात कार्मिक क्षेत्र में गश्त करने के बजाय अधिकारियों की आवभगत में लगे रहते हैं। जिससे रिजर्व फारेस्ट एरिया में अवैध खनन, पेड़ों की कटाई का काम दिनों दिन पनपता जा रहा है।

उपरमाल वन सुरक्षा महासंघ अध्यक्ष सत्यनारायण जोशी ने इस मामले में प्रशासन व विभागीय अधिकारियों को शिकायत भी की

लेकिन इस ओर कोई ध्यान नहीं दिया गया है। जोशी ने उक्त मामला मांडलगड पंचायत समिति की बैठक में भी उठाया था। मांडलगड ब्लॉक कांग्रेस कमेटी अध्यक्ष एवं पंचायत समिति सदस्य सत्यनारायण जोशी द्वारा वन मंत्री को दिन व रात्रि में पार्टियां भी की जाती हैं। मेनाल वन चौकी पर तैनात कार्मिक क्षेत्र में गश्त करने के बजाय अधिकारियों की आवभगत में लगे रहते हैं। जिससे रिजर्व फारेस्ट एरिया में अवैध खनन, पेड़ों की कटाई का काम दिनों दिन पनपता जा रहा है।

संरक्षण के कार्य किए जाने चाहिए एवं जरीली प्रजाति लैटाना (सत्यनाराशी रुकड़ी) रोकने, घटना का कार्य भी मनरेगा के तहत किया जाना चाहिए। इसके लिए विभागीय अधिकारियों को एक्शन प्लान तैयार कर पंचायत समिति व जिला परिषद को भेजना चाहिए लेकिन क्षत्रिय वन अधिकारी की लापरवाही के चलते मनरेगा योजना में कटौत नहीं दिखाई जा रही है। जोशी ने बताया कि पर्यटन स्थल मेनाल में ऐतिहासिक तालाब के पास कैचमेंट वन क्षेत्र में खदानों के मलबे को डाला जा रहा है जिसे रोकना चाहिए एवं ओर फारेस्ट भूमि का सीमांकन कर चेतवनी बोर्ड लगा कर वन भूमि को सुरक्षित करना चाहिए।

वनकर्मियों को यहां आने वाले अधिकारियों की आवभगत मजबूर करनी पड़ती है।

जोशी ने पत्र में बताया कि मांडलगड रेंज वन क्षेत्र में मनरेगा योजना से वन क्षेत्र को बचाने के लिए फारेस्ट एरिया की सुरक्षा के लिए तैनात